

ओपन लाइव बैठक में मंत्री उलझे

मुख्यमंत्री अशोक गहलोत ने हस्तक्षेप कर मामला शांत किया

जयपुर (कासं)। राजधानी जयपुर में कोरोना के बढ़ते मामलों की रोकथाम के लिए शुक्रवार को सीएमआर में बुलाई ओपन लाइव बैठक में स्वास्थ्य मंत्री परसादीलाल मीणा और खाद्य मंत्री प्रताप सिंह खाचरियावास सामूहिक आयोजनों पर रोक लगाने की बात पर आपस में उलझ गए। इस दौरान मुख्यमंत्री अशोक गहलोत ने हस्तक्षेप कर मामला शांत किया।

मुख्यमंत्री अशोक गहलोत की अध्यक्षता में हुई इस बैठक में मंत्रियों के मतभेद सामने आए। स्वास्थ्य मंत्री परसादीलाल मीणा ने कहा कि 31 दिसंबर की रात की पार्टियों को छूट देने का पब्लिक मैसेज ठीक नहीं है। लोग निगिटिव कमेंट कर रहे हैं। इस पर रोक होनी चाहिए। स्वास्थ्य मंत्री की इस बात का विरोध करते हुए खाद्य मंत्री प्रतापसिंह खाचरियावास ने कहा कि जयपुर का मैसेज पूरे प्रदेश पर होता है। ऐसे कैसे बंद कर देंगे, आप न्यू इंगर पार्टियों पर रोक लगाकर देख लो, कौन आपकी बात मानेगा। यंगस्टर्स तो पहले वाली मीटिंग का भी इंतजार कर रहे थे। इससे पहले मुख्यमंत्री ने कहा कि शादियों में 200 लोग का

- **स्वास्थ्य मंत्री परसादीलाल मीणा और खाद्य मंत्री प्रताप सिंह खाचरियावास ने सामूहिक आयोजनों पर रोक लगाने को लेकर एक-दूसरे की बात का विरोध किया**
- **जलदाय मंत्री महेश जोशी ने भी धार्मिक स्थल बंद करने के सुझाव का विरोध किया**
- **मुख्यमंत्री गहलोत ने जयपुर में कोरोना की जांच कम होने पर नाराजगी जताई**

ही प्रावधान रखें या कम करें। इस पर खाद्य मंत्री प्रतापसिंह खाचरियावास ने शादियों में 200 लोगों से कम की लिमिट के सुझाव का खुलकर विरोध किया। उन्होंने कहा कि इससे गरीब मारे जाएंगे। शादियों की बजाय तो धार्मिक स्थल बंद कर देने

चाहिए। इस सुझाव का जलदाय मंत्री महेश जोशी ने विरोध जताते हुए कहा कि हमने न्यू इंगर सेलिब्रेशन को छूट दी है और 3 जनवरी से धार्मिक स्थल बंद करेंगे तो इसका गलत मैसेज जाएगा। धार्मिक स्थल अभी बंद नहीं करने चाहिए। उन्होंने कहा कि जनप्रतिनिधियों को पाबंद कर दीजिए कि कोई शादी में नहीं जाए। मुख्यमंत्री ने कहा कि धार्मिक केंद्रों को बंद करने का और नए साल की पार्टी में छूट का लिंक नहीं हुआ। इस पर महेश जोशी ने कहा कि लिंक नहीं है लेकिन दबीटर और फेसबुक पर यही चलोगा कि 31 की पार्टियों को छूट दे दी और धार्मिक केंद्र बंद कर रहे हैं। इस बीच खाचरियावास ने स्कूल बंद करने की बात कही। बैठक में मंत्रियों को आपस में उलझते देख मुख्यमंत्री ने कहा कि एक लाख 90 हजार से ज्यादा लोग इस मीटिंग को लाइव देख रहे हैं। आप सबकी भावना पब्लिक तक पहुंच गई है, सरकार फैसला कर लेगी।

बैठक में मुख्यमंत्री ने जयपुर में कोरोना की जांच कम होने पर नाराजगी भी जताई। उन्होंने कहा कि जब कम केस आ रहे थे तभी इतनी ही

जांचें हो रही थी अब 185 मामले आ रहे हैं तब भी इतनी ही जांच हो रही है। उन्होंने अधिकारियों से पूछा कि टेस्टिंग की संख्या कौन तय करता है। इस पर सीएमएचओ डॉ. नरोत्तम शर्मा ने इस संबंध में जानकारी दी। गहलोत ने कहा कि ये सिर्फ आपके फॉर्मूले हैं, आप बताओं की सैम्पल क्यों नहीं बढ़ा रहे हो। उन्होंने चेताया कि इसका हल्के में न लिया जाए। सीएम ने कहा कि जयपुर में कोविड टीकाकरण की बेहतर स्थिति है वरना कोरोना का बड़ा विस्फोट हो जाता। बैठक में जिला कलेक्टर अंतर सिंह नेहरा ने बताया कि जयपुर शहर में घर-घर जाकर टीकाकरण किया जाएगा। 181 हैल्पलाइन नम्बर पर अनुरोध आने पर टीकाकरण कराया जा रहा है। इस पर मुख्यमंत्री ने कलेक्टर से पूछा कि इस पर कितने अनुसूचित क्षेत्रों में जांच की जा रही है। उन्होंने बताया कि 136 को वैकसीन लगाई है। इनमें से 65 लोग संतुष्ट नहीं हैं। महेश जोशी ने कई अधिकारियों को कहा कि आपकी व्यवस्था क्लियर नहीं है।

‘जल जीवन मिशन के लक्ष्यों को समय पर पूरा करने के लिए प्लानिंग करें’

जयपुर। जलदाय विभाग के अतिरिक्त मुख्य सचिव (एसीएस) सुधांशु पंत ने प्रदेश में जल जीवन मिशन (जेजेएम) के तहत हर घर जल कनेक्शन देने के लिए जिन परियोजनाओं में कार्यदिश जारी हो गए हैं, उनको समयबद्ध रूप से पूरा करने के लिए अधिकारियों को सभी पक्षों के साथ नियमित बैठक एवं सतत समन्वय से प्लानिंग बनाते हुए आगे बढ़ने के निर्देश दिए हैं। पंत ने शुक्रवार को वीडियो कॉन्फ्रेंसिंग (वीसी) के माध्यम से जेजेएम की राज्य स्तरीय समीक्षा बैठक की अध्यक्षता कर रहे थे। उन्होंने कहा कि अब तक प्रदेश में करीब 28 लाख घर पर जल कनेक्शन के कार्यादेश जारी हो चुके हैं, इनके कार्यों को निर्धारित समयवर्षों में पूरा करने की टोयस एग्रीमेंट बनाई जाए। एसीएस ने कहा कि प्रदेश में जेजेएम के लक्ष्यों को पूरा करने के लिए नए वर्ष की शुरुआत से अब सवा दो साल का समय शेष बचा है। इस अवधि में टामीण क्षेत्रों में सभी लक्षित परिवारों को ‘हर घर जल’ कनेक्शन मुहैया कराना राज्य सरकार की सर्वोच्च प्राथमिकता है।

एलआईसी डिजी ज़ोन का शुभारंभ किया



जयपुर, (का.सं.)। भारतीय जीवन बीमा निगम (एलआईसी) ने अपने ग्राहकों के लिए विक्रय और सेवाओं का उन्नत करने के लिए एलआईसी डिजी ज़ोन शुभारंभ किया। यह उद्घाटन एलआईसी अध्यक्ष एम.आर.कुमार के प्रबंध निदेशक राज कुमार, सिद्धार्थ मोहनती, बी.सी.पटनाईक तथा सी. विकास राव, क्षेत्रीय प्रबंधक, पश्चिम क्षेत्र और निगम के अन्य वरिष्ठ अधिकारियों की उपस्थिति में किया गया। एलआईसी तक तकनीक संचालित जीवन बीमाकर्ता बनने के उद्देश्य से, भवन में स्थापित कियोस्क के माध्यम से अपने उत्पादों और सेवाओं से संबंधित जानकारी प्रदान करेगी। ग्राहक ऑनलाइन पालिसी खरीदने, प्रीमियम का भुगतान करने और अन्य सेवाओं का भी लाभ उठाने के लिए एलआईसी के डिजी ज़ोन का उपयोग कर सकते हैं। उद्घाटन के तुरंत बाद, नए एलआईसी डिजी ज़ोन में डिजिटल व्यवहार करने वाले प्रत्यक्ष ग्राहकों से संचालन क्रियान्वित हुआ। इस अवसर पर एम.आर.कुमार ने कहा, एलआईसी डिजी ज़ोन का शुभारंभ हमारे निगम के लिए एक महत्वपूर्ण दिवस है। एलआईसी ने विकास की गति में तेजी, ग्राहक संतुष्टि में वृद्धि तथा मध्यस्थ उत्पादकता एवं विश्वसनीयता में सुधार के विभिन्न लाभों को उभार करने के लिए डिजिटल रूपांतरण की अगली पहल के आरंभ की योजना बनाई है।

तीन बदमाशों से कैब चालक का अपहरण कर नकदी छीनी

जयपुर (कासं)। राजधानी जयपुर में कैब चालक युवक का अपहरण कर बंधक बनाकर लुटेरों की बड़ी वारदात सामने आई है। मामले के अनुसार बुधवार रात करीब 11 बजे सिंधी कैब पर तीन युवकों ने सिरसी रोड जाने के लिए दौसा निवासी सूरजमल सैनी की कैब बुक की। रात करीब बारह बजे कैब चालक सिरसी रोड जाने के लिए तीनों युवकों को लेकर निकला। थोड़ी ही दूर जाकर दो सवारियों ने कार साइड में रुकवाई। टॉयलेट करने के लिए कार से उतरी। जैसे ही दोनों उतरे तो तीसरा युवक भी उतर गया। उसके बाद तीनों ने कैब चालक को कार से बाहर निकाला और उसे जमकर पीटा।

बदमाशों ने कैब चालक के हाथ, पैर और मुंह बंधकर उसे कार के पिछले हिस्से में सीट के नीचे पटक दिया।

बदमाशों ने उसे घंटों उसकी ही कार में पिछली सीट के नीचे बंधक बनाए रखा, उसके ही पीटीएम से पासवर्ड पृष्ठकर हजारों रुपयों का डीजल भराया। उसके बाद उससे कैश, मोबाइल और अन्य दस्तावेज छीनकर उसे पूरे शहर में घुमाते हुए तीनों बदमाश दिल्ली रोड तक ले गए। फिर बदमाश कैब चालक को सीकर के पाटन इलाके में सड़क पर पकड़ कर फरार हो गए। कैब चालक ने सीकर के पाटन में जीरो एफआईआर दर्ज करवाई और उसके बाद कल सिंधी कैब थाने में मामला दर्ज हुआ। सिंधी कैब थाना पुलिस आरोपियों की तलाश कर रही है।

कैब चालक को बदमाश देर रात पूरे शहर में घुमाते हुए दिल्ली रोड की तरफ ले गए मगर शहर में जगह जगह नाकाबंदी और नाइट कर्फ्यू के के

कामाक्षी चंदेल ने जीता स्वर्ण पदक



बावजूद किसी भी जगह पर पुलिस ने नहीं रोका। सिंधी कैब थानाधिकारी गुजन सोनी ने बताया कि दौसा निवासी हजारां रुपयों का डीजल भराया। उसके क्षेत्र में टैक्सी चलाता था। उसके पास स्थले डिजायन कार है जो कुछ समय पहले ही खरीदी गई थी।

‘गुढ़ा वेस्ट में लिगलाइट खनन और पाँवर प्लांट्स का रोडमैप बनेगा’

जयपुर। प्रदेश के लिए नए साल के लिए विद्युत क्षेत्र के लिए खुशखबरी हो सकती है कि राज्य सरकार लिगलाइट आधारित गुढ़ा वेस्ट में थर्मल पाँवर प्लांट लगाने के संभावित संभावनाओं के प्रति गंभीर हो गई है। अतिरिक्त मुख्य सचिव ऊर्जा डॉ. सुबोध अग्रवाल ने आज विद्युत भवन में एनर्जी और माईंस से जुड़े उच्चाधिकारियों की बैठक में संभावित विकल्पों पर विचार विमर्श किया।

एसीएस माईंस, पेट्रोलियम और एनर्जी डॉ. सुबोध अग्रवाल ने बताया कि राज्य में गुढ़ा वेस्ट में 10 लाख प्रतिटन लिगनाइट उत्पादन क्षमता का माइनिंग राजस्थान राज्य माईंस व मिनरल के पास उपलब्ध है। उन्होंने बताया कि 2005 से आवंटित गुढ़ा वेस्ट माईंस लिगनाइट का खनन और उस लिगनाइट का वहां पर ही 125 से 135 मेगावाट बिजली उत्पादन क्षमता का प्लांट लगाने की योजना थी जो किन्हीं कारणों से धरास्त

पर नहीं आ सका है। उन्होंने बताया कि इस माईंस में लिगनाइट का खनन और उससे पावर प्लांट लगाकर बिजली उत्पादन के संभावित चार विकल्पों पर आज विचार किया गया।

एसीएस डॉ. अग्रवाल ने राजस्थान विद्युत उत्पादन निगम, राजस्थान ऊर्जा विकास निगम और राजस्थान माईंस एवं मिनरल्स को इसके लिए रोडमैप बनाने के निर्देश दिए। उन्होंने बताया कि इसी क्षेत्र में पहले से ही गुढ़ा ईस्ट में भारत सरकार की नेवेली लिगनाइट ड्राफ्ट खनन और पावर प्लांट में विद्युत उत्पादन हो रहा है। इसी तरह से बरसिंगसर में निजी क्षेत्र में विद्युत उत्पादन किया जा रहा है।

चेयरमैन डिस्कान्स भास्कर ए सावंत ने बताया कि गुढ़ा वेस्ट में राज्य सरकार की लिगनाइट माइन में खनन और विद्युत उत्पादन का संयुक्त कार्य होने से प्रदेश में विद्युत उत्पादन क्षमता में बढ़ोतरी हो सकेगी।

हवामहल-आमेर क्षेत्र के 211 लोगों को पट्टे बांटे



पेयजल मंत्री हवामहल विधायक महेश जोशी, महापौर मुनेश गुर्जर एवं उपमहापौर मोहम्मद असलम फारूकी ने शुक्रवार को नगर निगम हैरिटेज के हवामहल-आमेर क्षेत्र के लोगों को पट्टे बांटे।

जयपुर (कासं)। पेयजल मंत्री हवामहल विधायक महेश जोशी, महापौर मुनेश गुर्जर एवं उपमहापौर मोहम्मद असलम फारूकी ने शुक्रवार को नगर निगम हैरिटेज के हवामहल-आमेर क्षेत्र के लोगों को 211 पट्टे बांटे। पट्टे प्राप्त करने वाले लोगों ने राज्य सरकार और हवामहल जोन उपायुक्त दिलीप शर्मा व राजस्व अधिकारियों का आभार जताया। जलदाय मंत्री महेश जोशी ने कहा कि मुख्यमंत्री अशोक गहलोत और स्वायत्त शासन मंत्री शांति धारीवाल ने जनता को राहत देने के लिए ‘प्रशासन शहरों के सं’ अभियान चलाया है इस अभियान से लाखों लोगों को राहत मिलेगी। मेयर मुनेश गुर्जर ने कहा कि नगर निगम हैरिटेज

ने अब तक 2006 पट्टे जारी किये गये हैं, जिसमें हवामहल जोन में 657, किशनपोल जोन में 559, आदर्श नगर जोन में 501, सिविल लाईन्स जोन में 155 एवं मुख्यालय स्तर पर 134 पट्टे बांटे गये हैं।

वहीं दूसरी ओर महेश जोशी ने नगर निगम हैरिटेज मुख्यालय में महापौर मुनेश गुर्जर, उपमहापौर मोहम्मद असलम फारूकी की मौजूदगी में 5 करोड़ 73 लाख की लागत होने वाले निर्माण कार्यों की स्वास्थ्य पट्टिकाओं का लोकार्पण किया। इस अवसर पर क्षेत्रीय पार्षद, अतिरिक्त आयुक्त सत्तार खान, उपायुक्त आशीष कुमार, हवामहल उपायुक्त दिलीप शर्मा व अन्य अधिकारी उपस्थित थे।

रोटरी क्लब जयपुर राऊंड टाउन की कार्यकारिणी गठित

जयपुर (कासं)। रोटरी क्लब जयपुर राऊंड टाउन के निर्वाचन अधिकारी पूर्व प्रांतपाल रोटेरियन डॉ. अशोक गुप्ता ने सर्व सम्मति से चुनी गई वर्ष 2022-23 कार्यकारिणी की घोषणा की। अध्यक्ष सुनील दत्त गोयल, सचिव सुशील वाघवा, कोषाध्यक्ष विशाल बांका, अध्यक्ष (202324) दिव्यजय दाबेरिया, अध्यक्ष (202425) डॉ. संजीव शर्मा चुने गये। अन्य पदाधिकारियों में जय शर्मा, रविकांत कानूनगो, कमल सामोदिया, शरद मोदी, नवदीप माथुर, मनोज बंसल, आलोक अग्रवाल, सुधासाबू, वैभव साबू, अनीता दीग्रा, प्रदीप कोटरी, मनोज चतुर्वेदी, विक्रम शर्मा, मधुरिमा शर्मा, पुरुषोत्तम खंडेलवाल, देवेश बंसल, सतीश त्यागी, राजेश शर्मा, भुवन भास्कर, दीपक शर्मा एवं चंद्रेश नागर को चुना गया। पूर्व अध्यक्ष जसमीत नागर को सह प्रांतपाल (2022-23) नियुक्त करने की अग्रिम सूचना भी प्रेषित की गई। इस मौके पर पूर्व प्रांतपाल रो.रमेश अग्रवाल की उपस्थिति सराहनीय रही।

समर्पण भाव से अपने कर्तव्यों का निर्वहन करें : एम.एल.लाठर

जयपुर। महानिदेशक पुलिस एम.एल. लाठर ने पुलिसकर्मियों व प्रदेशवासियों को नववर्ष की हार्दिक शुभकामनाएं दी हैं। लाठर ने कहा कि नव वर्ष के अवसर पर सभी पुलिसकर्मियों पुनः प्रण ले कि आने वाले साल में भी समर्पण भाव से अपने कर्तव्यों का निर्वहन कर प्रदेश को सुरक्षित व शांतिपूर्ण बनाए रखें।

रस्साकस्सी में हाऊसिंग बोर्ड आयुक्त ने दमखम दिखाया, टीम विजेता रही



आवासन मंडल की रस्साकस्सी प्रतियोगिता में कमिश्नर पवन अरोड़ा ने भी अधिकारियों-कर्मचारियों के साथ जोर आजमाइश की।

जयपुर। राज्यस्तरीय 27वीं आवासन मंडल कर्मचारी खेलकूद प्रतियोगिता शुक्रवार को संपन्न हुई। नीरजा मोदी स्कूल के ग्राउंड में प्रतियोगिता के आखिरी दिन भी अधिकारी-कर्मचारियों ने कई खेलों में हिस्सा लिया। रस्साकस्सी प्रतियोगिता में कमिश्नर पवन अरोड़ा की टीम ने दमखम दिखाया और जोर आजमाइश करते हुए जीत हासिल की। जबकि मुख्य अभियंता जी.एस. बाघेला की टीम उपविजेता रही। इसी प्रकार तेज चाल प्रतियोगिता में पवन अरोड़ा ने पहला स्थान हासिल किया, जबकि दूसरे स्थान पर अतिरिक्त मुख्य अभियंता संजय पुनिया रहे। समापन समारोह में आयुक्त ने सभी विजेताओं को पुरस्कार वितरित किए।

आवासन आयुक्त पवन अरोड़ा ने कहा कि खेल आपस में सद्भाव और टीम भावना उत्पन्न करते हैं। हाऊसिंग बोर्ड वीते 3 वर्ष में जो अभूतपूर्व उपलब्धियां अर्जित की हैं, वे सभी स्तर के कर्मिकों की मेहनत का परिणाम हैं। मकानविकास में अन्तरराष्ट्रीय रिकॉर्ड बनाने से लेकर सर्वाधिक राजस्व अर्जित करने तथा कई अभिनव प्रोजेक्ट लाकर प्रदेश के विकास को गति देने का काम आवासन मंडल ने किया है। उन्होंने कहा कि अगर कर्मिक स्वस्थ रहेंगे, तभी वो अपना 100 फीसदी योगदान दे पाएंगे। इसलिए हमारे मानसिक और शारीरिक स्वास्थ्य के लिए खेल हमारे जीवन का अनिवार्य हिस्सा होने चाहिए। अगले वर्ष 28वीं वार्षिक राजस्थान आवासन मंडल कर्मचारी खेलकूद प्रतियोगिता जोधपुर में होगी।

अरोड़ा ने बताया कि इस टूर्नामेंट में फुटबाल, बॉस्केटबॉल, कैरम और एथलेटिक्स में मुख्यालय की टीम विजेता रही। इसके साथ ही बॉलीबॉल में जोन द्वितीय, क्रिकेट में जोन प्रथम, टेबल टेनिस में जोन द्वितीय, बैडमिंटन में जोन द्वितीय और शतरंज में जोन द्वितीय की टीम प्रथम विजेता रही। इसके साथ ही वेस्ट प्लेयर का पुरस्कार बाबू लाल मीणा को दिया गया। प्रतियोगिता में चौपियन्स ट्राफी जोन द्वितीय ने जीती और मुख्यालय टीम उप विजेता रही। समापन समारोह में राजस्थान आवासन बोर्ड कर्मचारी संघ के अध्यक्ष दशरथ सिंह, कार्यकारी अध्यक्ष भगवती प्रसाद, महामंत्री प्रदीप शर्मा, संयुक्त महामंत्री गोविन्द नाटाणी, रमेश शर्मा, खेल संचालन समिति के संयोजक दारा सिंह, अतिरिक्त मुख्य अभियंता नक्षत्राम, वित्तीय सलाहकार संजय शर्मा, उप आवासन आयुक्त के.सी.ढाका मौजूद थे।

युवाओं ने दूध पीकर लिया शराब न पीने का संकल्प

जयपुर। नववर्ष की पूर्व संध्या पर राजधानी जयपुर में जगह-जगह “दूध के साथ नववर्ष का स्वागत” जैसे कार्यक्रम हुए। राजस्थान नर्सिंग कॉलेज ने जेएलएन रोड स्थित चक्र भवन के मुख्यद्वार पर “दारू नहीं, दूध से करें-नव वर्ष की शुरुआत” कार्यक्रम आयोजित किया।

रजिस्ट्रार डॉ. शशिकान्त शर्मा ने इस कार्यक्रम में मुख्य अतिथि मुख्यमंत्री गहलोत के सलाहकार डॉ. जितेंद्र सिंह व चिकित्सा विभाग के शासन सचिव वैभव गालरिया, आरपीसी अध्यक्ष एवं निदेशक जन स्वास्थ्य डॉक्टर के.के.शर्मा, अस्पताल अधीक्षक विनय मल्होत्रा और हाइकोर्ट बार एसोसिएशन अध्यक्ष मुनेश शर्मा रहे। इस दौरान राजस्थान नर्सिंग एसोसिएशन के प्रदेशाध्यक्ष प्यारेलाल चौधरी और महामंत्री सुनील शर्मा भी मौजूद थे। इसी प्रकार राजस्थान



नर्सिंग एसोसिएशन ने भी चक्र भवन के गेट पर मरीजों के परिजनों को दूध पिलाया। मुख्य सचिव निरंजन आर्य ने भी मौके पर पहुंचकर लोगों का

उत्साह बढ़ाया। इस दौरान प्रदेशाध्यक्ष खुशीराम मीणा, महामंत्री पवन जादौन व बालकृष्ण शर्मा मौजूद थे। वहीं दूसरी ओर मुहाना मंडी रोड स्थित

ब्राह्मण की थड़ी चौराहे पर पूर्व पार्षद व चेयरमैन धर्मसिंह सिंघानिया ने युवाओं को दूध पिलाया और शराब नहीं पीने का आग्रह किया।

ट्यूलिप में जयपुर स्मार्ट सिटी नेशन रैंकिंग में प्रथम

जयपुर। द अर्बन लॉनिंग इंटरनेशनल प्रोग्राम (ट्यूलिप) में जयपुर ने 100 स्मार्ट शहरों में से पहला स्थान हासिल किया है। ट्यूलिप योजना 4 जून 2020 को आवास मंत्रालय द्वारा अखिल भारतीय तकनीकी शिक्षा परिषद (एआईसीटीई) के सहयोग से देश भर के स्मार्टकों और इंजीनियरों के लिए इंटरनेशनल अवसर प्रदान करने हेतु शुरू की गयी थी। जयपुर स्मार्ट सिटी विभिन्न क्षेत्रों में छात्रों को नया अनुभव देने के लिए मिशन से जुड़ी और विभिन्न पदों की वेबकन्सी निकली जैसे कि शहरी नियोजन, शहरी डिजाइन, इंजीनियरिंग की विभिन्न शाखाओं सहित, सूचना और प्रौद्योगिकी, गतिशीलता, वित्त, सामाजिक क्षेत्र और पर्यावरणीय मुद्दे आदि।

सार-समाचार

महर्षि बालीनाथ की जयंती मनाई



जयपुर (कासं)। अखिल भारतीय बैरवा महासाभा जयपुर की ओर से शुक्रवार को महेश नगर स्थित गार्डन में बैरवा दिवस एवं महर्षि बालीनाथ महाराज जयंती मनाई गई। प्रदेश महामंत्री एडवोकेट मोहन प्रकाश बैरवा ने बताया कि समारोह में राष्ट्रीय अध्यक्ष हरि नारायण बैरवा, राज्यसभा सांसद रामकुमार वर्मा, निवाड़ी-पीपलू विधायक प्रशांत बैरवा, रोडू राम सुलानिया, उपाध्यक्ष वेद प्रकाश वर्मा, पार्षद उषा टटोवाल, पार्षद हेमराज बैरवा, पार्षद काजल बैरवा मौजूद थे। राष्ट्रीय अध्यक्ष ने समाज में फैली कुरीतियां त्यागने पर बल दिया। सांसद रामकुमार वर्मा ने भारत सरकार की योजनाओं के बारे में जानकारी दी, निवाड़ी विधायक प्रशांत बैरवा ने युवाओं को संपादन से जुड़कर समाज में संगठित रहने के लिए कहा। प्रदेश महामंत्री एडवोकेट मोहन प्रकाश बैरवा ने सभी समाज बंधुओं को संगठन के बारे में विस्तार से बताया बाबा साहेब के सिद्धांतों को अपनाने पर बल दिया।

पावरग्रिड ने मनाया वर्षगांठ समारोह




जयपुर। पावरग्रिड के उत्तरी क्षेत्र-1 विभिन्न उपकेन्द्रों में आजादी का अमृत महोत्सव के तहत एक राष्ट्र-एक ग्रिड-एक फ़िक्सेसि की उपलब्धि का वर्षगांठ समारोह का आयोजित किया गया। इस अवसर पर दिल्ली में स्थित महाराजीबाग उपकेन्द्र, हरियाणा में कुरुक्षेत्र, जीआईएस गुरुग्राम उपकेन्द्र, राजस्थान में भिवाड़ी, चित्तौड़गढ़ एवं बीकानेर उपकेन्द्र तथा उत्तराखण्ड में कोटेश्वर एवं रुड़की की उपकेन्द्रों में वृहद चिकित्सा कैम्पों का आयोजन किया गया, जिसमें उपकेन्द्र के निकटवर्ती ग्रामों एवं आसपास की आबादी को निशुल्क चिकित्सकीय सलाह प्रदान कर लाभांशित किया गया। इस पुनीत अवसर पर जन भागीदारी के माध्यम से उ.क्षे.1 के समस्त उपकेन्द्रों में 500 से अधिक पौधों एवं फलदार वृक्षों का रोपण कार्य किया गया। इस सुअवसर पर शाम को उपरोक्त कार्यालयों सहित उ.क्षे.1 के समस्त कार्यालयों के भवनों को आजादी के अमृत महोत्सव वर्ष के उपलक्ष्य में तिरंगे के आकार में विद्युत प्रकाश से प्रकाशमान कर शोभांशित किया गया।

चूड़ी कारखाने से 12 बालश्रमिक छुड़ाए

जयपुर। राजधानी जयपुर के ब्रह्मपुरी थाना क्षेत्र से 12 बाल श्रमिकों को मुक्त कराया गया है। बचपन बचाओ आन्दोलन के देशराज सिंह ने आज बताया कि क्षेत्र की एक कोलानी में पुलिस और बचपन बचाओ आन्दोलन के सहयोग से बाल श्रम के विरुद्ध कार्रवाई करते हुए गुरुवार रात 12 बच्चों को चूड़ी कारखाने से मुक्त कराया गया। इन बच्चों में सबसे छोटा बच्चा करीब दस वर्ष का है। कोलानी के लोगों के इन बाल श्रमिकों के बारे में सूचना देने पर ब्रह्मपुरी थानाधिकारी उपनिरीक्षक कमलेश कुमार के नेतृत्व में टीम बनाकर की गई कार्यवाही में इन बच्चों को मुक्त कराया गया। इस मामले में दो आरोपियों को मौके से गिरफ्तार किया गया। गिरफ्तार लोगों में मोहम्मद फुलबाबू और मोनु खान शामिल हैं। आरोपियों के खिलाफ बंधुआ मजदूरी कानून के तहत मामला दर्ज किया गया है और इस संबंध में नियमानुसार कानूनी कार्रवाई की जा रही है।

राजा भोज प्रदेश सह संयोजक बने



जयपुर (कासं)। भाजपा प्रदेश अध्यक्ष सतीश पुनिया और संगठन महामंत्री चंद्रशेखर के निदेशानुसार रिसर्च टेक्निकल टीम में पूर्व शोध छात्रसंघ अध्यक्ष सीएस (डॉ.) राजा भोज शर्मा को आर्थिक प्रकोष्ठ का प्रदेश सह संयोजक का दायित्व सौंपा गया है।

जयपुर (कासं)। पुलिस कमिश्नरेंट की निर्भया स्कॉड की ओर से प्रताप नगर में आयोजित पांच दिवसीय नि:शुल्क “आत्मरक्षा प्रशिक्षण शिविर” शुक्रवार को संपन्न हुआ। शिविर में बालिकाओं व महिलाओं को आत्मरक्षा के गुर सिखाये गये हैं। समापन समारोह की अध्यक्षता प्रताप नगर थानाधिकारी कैलाश मीणा ने की, जबकि विशिष्ट अतिथि जस्टिस फॉर छात्रावृत्ती संगठन की राष्ट्रीय अध्यक्ष पूनम अंकुर छाबड़ा रही। कार्यक्रम में समाजसेवी शिवचरण शर्मा, टैगोर भारतीय स्कूल के निदेशक डॉ. जितेंद्र शर्मा, गुलाम हेड क्वार्टर के एजीएम प्रकाश चंद शर्मा व बन्नी प्रसाद सैनी, शशिकांत शर्मा, रितेश मीणा, कॉस्टेबल शंकर यादव, बजरंग जोगिड़, रामप्रताप मीना, मनीष असवाल व संतोष चौधरी निर्भया स्क्वायड रहे। पूनम छाबड़ा ने कहा कि निर्भया स्क्वायड, प्रताप नगर थाना व समाजसेवी हेमंत ने मिल कर बेटियों व महिलाओं को आत्मनिर्भर बनाने की दिशा में सकात्मक कार्य किया है। सेल्फ डिफेंस ट्रेनिंग से बेटियों में आत्मविश्वास बढ़ाना सराहनीय कदम है। एडिशनल डीसीपी सुनीता मीणा ने नेतृत्व में आत्मरक्षा की विभिन्न पहलुओं पर 154 बालिकाओं व महिलाओं को आत्मरक्षा के गुर सिखाए।